

### కెనాల్ వద్ద రాత్రి డ్యూటీ చేస్తూ లస్కర్ ఉద్యోగి మృతి

• మృతుడి కుటుంబంలో ఒకరికి ఉద్యోగంతోపాటు 50లక్షలు ఇవ్వాలని విజ్ఞప్తి

చిగురుమామిడి/మార్చి 20 కెనాల్ వద్ద రాత్రి సమయంలో డ్యూటీ చేస్తూ లస్కర్ అనే ఉద్యోగి మృతి చెందిన విషయం సంఘటన కరీంనగర్ జిల్లా చిగురుమామిడి మండలం చిన్న ముల్కూర్ గ్రామంలో శనివారం తెల్లవారు జామున చోటుచేసుకుంది. వివరాల్లోకి వెళ్తే చిగురుమామిడి ఎస్టేట్ పుష్పిద్దర్ గౌడ్, మృతుడి కుటుంబ సభ్యులు తెలిపిన వివరాలు ప్రకారం...చొప్పుదండి మండలం చాకుంట గ్రామానికి చెందిన తడిగొప్పుల మల్లయ్య(55) అనే వ్యక్తి చిగురుమామిడి మండలం చిన్నములకనూర్, పీచుపల్లి గ్రామంలోని కెనాల్ కాల్వ మీద తాళ్ల అనిల్ తో కలిసి ఎప్పటిలాగే లాస్కర్ డ్యూటీ చేస్తున్నాడు. డ్యూటీలో భాగంగా ఇద్దరు కలిసి రాత్రి అక్కడే పడుకున్నారు.తెల్లవారుజామున అనిల్ తేచి చూసేసరికి మల్లయ్య కనిపించకపోవడంతో చుట్టుపక్కల వెతకగా గూడ తిరుపతి పొలంలోని మోటర్ సీట్ల పోసే దగ్గర పడి మృతి చెంది ఉన్నాడని తెలిపారు.మృతుడు మల్లయ్య చిన్న కుమార్తె జంగవల్లి ప్రపంచి తన తండ్రి గుండెపోటుతో గాని, ఇతర కారణాలతో గానిమృతి చెంది ఉంటాడని ఇచ్చిన ఫిర్యాదు మేరకు తేను నమాడు చేసుకొని దర్యాప్తు చేస్తున్నట్లు ఎస్టేట్ పుష్పిద్దర్ గౌడ్ తెలిపారు.పేద కుటుంబానికి చెందిన మల్లయ్య కుటుంబాన్ని ప్రభుత్వ ఆదుకోవాలని,ఆయనకు 50లక్షల ఎక్స్ పియర్ ఇష్యుడమే కాకుండా,వారి కుటుంబానికి చెందిన ఒకరికి ఉద్యోగం కల్పించాలని కుటుంబ సభ్యులు ప్రభుత్వానికి విజ్ఞప్తి చేశారు.అంతేకాకుండా డ్యూటీ చేసే ప్రదేశంలో కనీసం ఉండడానికి రూము కూడా లేదని,రాత్రివేళలో చెట్ల కింద పడుకునే వారని కుటుంబ సభ్యులు రోధిస్తూ ఆవేదన వ్యక్తం చేశారు.



### ఘనంగా ఈద్-ఉల్-ఫితర్ వేడుకలు



చిగురుమామిడి/ మార్చి 21చిగురుమామిడి మండలంలో పలు గ్రామాల్లో ముస్లిం సోదరులు ఈద్-ఉల్-ఫితర్ రమజాన్ పర్వదినాన్ని పురస్కరించుకొని ఆయా గ్రామాల్లోని ఈద్గాలలో ఈద్ నమాజ్ ను ఆచరించారు. మండలంలోని ఇంద్రుర్తి, చిగురు మామిడి చిగురు మామిడి, కొండాపూర్ ముదిమాణిక్యం బొమ్మనపల్లి తదితర గ్రామాల్లో ఆనందోత్సవాల మధ్య ముస్లిం కుటుంబాలు ఈద్-ఉల్-ఫితర్ రమజాన్ పండుగను కనుల పండుగగా జరుపుకున్నారు. ఇంద్రుర్తి గ్రామంలో జీవన గమనాన్ని నేర్పేదే రమజాన్ మాసం అని, మానవీయ విలువలకు తిలోదాకాలిచ్చిన వారికి, రమజాన్ మాసంలో గడిపే జీవన విధానం చక్కటి ఉదాహరణ అని ఇంద్రుర్తి మహమ్మదియ మస్జిద్ కమిటీ అధ్యక్షుడు మహమ్మద్ రఫీ అన్నారు. శనివారం ఇంద్రుర్తి ఈద్గాల్లో ముస్లిం సమాజాన్ని ఉద్దేశించి ముఖ్తీ సాదుల్లా సందేశాన్ని వినిపించి, ఈద్ నమాజ్ చదివించారు.గత 29 రోజులపాటు పవిత్రమైన ఉపవాస దీక్షలు పాటించి అల్లాహ్ మెప్పుకోసం చివరి రోజైన శనివారం, నెల మొదటి రోజును ఈద్-ఉల్-ఫితర్ పండగ రోజున ప్రత్యేకమైన ప్రార్థనలు నిర్వహించారు. భారతదేశంతో పాటు ప్రపంచవ్యాప్తంగా కుల మతాల కఠింకంగా శాంతి సామరస్యం పరిణివిల్లాలని ప్రతి మనిషి లోపల మానవత్వ బీజాలు జవజీవాలు పునర్జన్మ నివ్వాలని ఒక మనిషి సొది మనిషి పట్ల ప్రేమ అనురాగం గౌరవం మర్యాద ఇచ్చిపుచ్చుకునేలా ప్రతి ఒక్కరికి జ్ఞానోదయం కలిగించాలని అల్లాహ్ ను ముస్లింలు ప్రార్థించారు. ఈద్ ముబారక్ అంటూ ఒకరినొకరు ఆత్మీయంగా ఆలింగనం చేసుకొని పరస్పరం పండుగ శుభాకాంక్షలు తెలుపుకున్నారు.ఈకార్యక్రమంలో మస్జిద్ కమిటీ సభ్యులు ఉస్మాన్ పాషా, ఎక్బాల్, సిరాజ్, అఫ్జల్, శంషీర్, వార్ద సభ్యులు ఉమ్మర్, నవాబ్, ఖాసీం, రాజ్ మహమ్మద్, నసీర్, జావిద్, బాబూమియా, చాన్ మియా, అబ్బాస్, మకబూల్ తదితరులు పాల్గొన్నారు.

### జాతీయ రహదారిపై చిన్నారిని చిదిమేసిన లారీ



శంకరపట్నం/కరీంనగర్/మార్చి 21/అక్షరం న్యూస్:- లారీ రూపంలో వచ్చిన మృత్యువు ఒక చిన్నారిని చిదిమేసింది, కళ్ల ఎదుటే బిడ్డ లారీ చక్రాల కింద ఛిద్రమై ప్రాణాలు వదలడం చూసిన తల్లి దిక్కులు పిక్కటిల్లేలా రోదించింది. ఈ దారుణం శంకరపట్నం మండల కేంద్రంలో అంబేద్కర్ చౌరస్తా ఎదురుగా శనివారం జరిగింది. మహారాష్ట్ర నుండి రోడ్డు పక్కనే దాదాపు 20 సంవత్సరాలగా నివాసముంటున్న చావన్ శ్రావణ్- పుష్పమాల దంపతులకు నలుగురు సంతానం. చిన్న కుమార్తె నిత్య(3) రోడ్డు పక్కనే ఉండగా వెనుక నుంచి అతివేగంగా వచ్చిన లారీ ఢీకొట్టడంతో బాలిక అక్కడికక్కడే ప్రాణాలు విడిచింది.కళ్లెదుటే కుమార్తె నిత్య విగతజీవిగా పడి ఉండటంతో గుండెలవిసేలా రోదిస్తున్న తల్లిని చూసి ప్రతి ఒక్కరూ కలతచెందారు. లారీ ఢీ కొట్టి పారారెంపిని స్థానికులు తెలిపారు.సమాచారం అందుకున్న పోలీసులు ఘటనా స్థలానికి చేరుకుని మృతదేహాన్ని పోస్టుమార్టం నిమిత్తం ప్రభుత్వాసుపత్రి మార్చురికి తరలించారు. వివరాలు నమాడు చేసుకొని దర్యాప్తు చేస్తున్నారు.



# సమైక్యతా సౌరభం.. రంజాన్ సంబరం..

• ముస్లిం సోదరులతో తుంబూరు దయాకర్ రెడ్డి ఆత్మీయ ఆలింగనం..



ఖమ్మం జిల్లా/ ఖమ్మం టౌన్/ మార్చి 21/ అక్షరం న్యూస్ -:: భారతీయ జీవన ప్రవృత్తిలో అంతర్భాగమైన గంగా-జమునా తెహజీబ్ కు నిలువుటద్దంగా, మత సామరస్యానికి మకుటాయమానంగా రంజాన్



పర్వదిన వేడుకలు శనివారం జిల్లా కేంద్రంలో పాటు ఏదులాపురం ప్రాంతంలో మిస్తుంటాయి. ఈ సందర్భంగా తెలంగాణ రెవెన్యూ, గృహ నిర్మాణం, సమాచార శాఖల మంత్రి పొంగులేటి శ్రీనివాస్ రెడ్డి

క్యాంప్ కార్యాలయ ఇన్చార్జి తుంబూరు దయాకర్ రెడ్డి ముస్లిం సోదరులకు పండుగ శుభాకాంక్షలు తెలియజేశారు.

సంక్షేమ పథకాలపై భరోసా..

ఏదులాపురం మున్సిపాలిటీ మద్దులపల్లిలోని ఈద్గా వద్ద నిర్వహించిన ప్రత్యేక ప్రార్థనల్లో దయాకర్ రెడ్డి పాల్గొన్నారు. అనంతరం ఆయన మాట్లాడుతూ.. “ఇందిరమ్మ ప్రభుత్వం మైనారిటీల పక్షపాతి, విద్యా,



ఉపాధి రంగాల్లో ముస్లిం సోదరులకు అందగా ఉంటూ, పేదల ముఖాల్లో చిరునవ్వు చూడటమే మంత్రి పొంగులేటి లక్ష్యం” అని భరోసా ఇచ్చారు.



ఆత్మీయ ఆలింగనం పండుగ వేళ ఆత్మీయతను చాటుతూ మద్దులపల్లిలోని ఎన్.కె. జూని నివాసానికి, ఖమ్మం నగరంలోని సీనియర్ నాయకులు ఎన్.కె. ఇమామ్ భాయ్ గృహానికి వెళ్లిన దయాకర్ రెడ్డి, వారి ఆతిథ్యాన్ని



స్వీకరించి ఈద్ ముబారక్ తెలియజేశారు. ఈ వేడుకల్లో ఏదులాపురం మున్సిపల్ చైర్మన్ పోకబత్తిన అనిత, వైస్ చైర్మన్ తమ్మివేని నవీన్, కాన్సిలర్ గొడ్డుగొర్ల కృష్ణకుమారి తదితరులు పాల్గొన్నారు.

## రంజాన్ పర్వదినం సందర్భంగా డీసీసీ అధ్యక్షుడు మహమ్మద్ అయూబ్ కి రంజాన్ శుభాకాంక్షలు వెల్లువ....



వరంగల్ జిల్లా/ వరంగల్ టౌన్/ మార్చి 21/ అక్షరం న్యూస్ - : పవిత్ర రంజాన్ పర్వదినాన్ని పురస్కరించుకొని వరంగల్ డీసీసీ అధ్యక్షులు శ్రీ అయూబ్ మహమ్మద్ ని



వారి నివాసంలో పలువురు ప్రముఖులు మర్యాదపూర్వకంగా కలిసి పండుగ శుభాకాంక్షలు తెలియజేశారు. ఈ సందర్భంగా వర్ణనపేట ఎమ్మెల్యే శ్రీ

కే.ఆర్. నాగరాజు, పరకాల ఎమ్మెల్యే శ్రీ రేపూరి ప్రకాష్ రెడ్డి, వైసాన్స్ కమిషన్ చైర్మన్ సిరిసిల్ల రాజయ్య, స్థానిక సీనియర్ కాంగ్రెస్ నేతలు వరంగల్ డిసీసీ అధ్యక్షుడు మహమ్మద్ అయూబ్ ఆహ్వానం మేరకు వారి నివాసానికి విచ్చేసి ఆత్మీయంగా ముచ్చటీస్తూ రంజాన్ శుభాకాంక్షలు తెలిపారు. ఈ సందర్భంగా ప్రజల సంక్షేమం, అభివృద్ధి కార్యక్రమాల



అమలు, స్థానిక సమస్యల పరిష్కారం వంటి అంశాలపై పరస్పరం అభిప్రాయాలు పంచుకున్నారు. ప్రజలకు



మరింత చేరువగా ఉండి సేవ చేయాలనే సంకల్పాన్ని



వ్యక్తం చేశారు. ఈ కార్యక్రమంలో కాంగ్రెస్ సీనియర్



నాయకులు, యూత్ కాంగ్రెస్ అధ్యక్షుడు, నాయకులు, ప్రింట్ ఎలక్ట్రానిక్ మీడియా ప్రతినిధులు, కాంగ్రెస్ పార్టీ కార్యకర్తలు, మిత్రులు, శ్రేయోభిలాషులు పాల్గొన్నారు..

## రంజాన్ పర్వదినం..

• మజిద్ కమిటీ అధ్యక్షులతో ముస్లిం సోదరుల ప్రత్యేక ప్రార్థనలు..

ఖమ్మం జిల్లా/ వైరా టౌన్/ మార్చి 21 అక్షరం న్యూస్ -:: ఖమ్మం జిల్లా వైరా నియోజకవర్గ కేంద్రంలోని వైరా రిజర్వాయర్ ఆనకట్ట సమీపంలోని ఈద్గా వద్ద రంజాన్ పర్వదినం సందర్భంగా మజిద్ కమిటీ అధ్యక్షులతో ముస్లిం సోదరులు ప్రత్యేక ప్రార్థనలు నిర్వహించారు. ముస్లిం సోదరులకు వివిధ రాజకీయ పార్టీల నాయకులు రంజాన్ శుభాకాంక్షలు తెలియజేశారు. ఈ సందర్భంగా వారు మాట్లాడుతూ



రంజాన్ పర్వదినం సందర్భంగా ముస్లిం సోదరులు ప్రత్యేక దీక్ష చేపట్టి ప్రార్థనలు నిర్వహించడం మంచి శుభప్రదం అని అన్నారు. అల్లా దీవెనలు ప్రతి ఒక్కరికి అందాలని కోరారు. ఈ కార్యక్రమంలో మజిద్ కమిటీ అధ్యక్షులు షేక్ రసూల్ ఉపాధ్యక్షులు షేక్ మేరా సాహెబ్ కమిటీ సభ్యులు గౌస్, రెహమాన్. మేర కాంగ్రెస్ పార్టీ జిల్లా నాయకులు డాక్టర్స్ సెల్ జిల్లా అధ్యక్షుడు డాక్టర్ కాపా మురళీకృష్ణ, మున్సిపల్ వైస్ చైర్మన్ కట్ల సంతోష్, పీసీసీ ప్రధాన కార్యదర్శి కట్ల రంగారావు, జిల్లా నాయకులు బొర్రా రాజశేఖర్, శీలం వెంకట సర్వరెడ్డి, మున్సిపల్ మాజీ చైర్మన్ సుతగాని జైపాల్, ముస్లిం సోదరులు మత పెద్దలు పాల్గొన్నారు.

# శంబాల దర్శకుడితో సంధీప్ కిషన్ మూవీ



యువ కథానాయకుడు సంధీప్ కిషన్ తన కెరీర్లో మరో మైలురాయి లాంటి ప్రాజెక్టుకు శ్రీకారం చుట్టారు. ఇటీవలే 'శంబాల' చిత్రంతో సూపర్ హిట్ అందుకుని ఇండస్ట్రీ దృష్టిని ఆకర్షించిన దర్శకుడు యుగంధర్ ముని ఇప్పుడు అదే స్థాయి భారీ కాన్సెప్టుతో సంధీప్ కిషన్ను వెండితెరపై ఆవిష్కరించబోతున్నారు. మైనింగ్ పిక్చర్స్ బ్యానర్పై ప్రొడక్షన్ సంబర్ 3గా రూపొందుతున్న ఈ చిత్రం ఒక హై-వోల్టేజ్ ఫాంటసీ అద్వైతంగా ప్రేక్షకులను ఆలరించనుంది. కొన్ని యుద్ధాలు ముగియవు.. కొంతమంది రాజులు మరణించరు అనే పవర్ఫుల్ మరియు ఇంట్రెస్టింగ్ ట్యాగ్లైన్తో

విడుదలైన అసాన్స్ మెంట్ పోస్టర్ చూస్తుంటే, ఇది ఒక గొప్ప వారిత్రక లేదా పురాణ సంబంధిత నేపథ్యం ఉన్న ఎపిక్ సాగా అని స్పష్టమవుతోంది. రాజశేఖర్ అన్నభిమోజు మరియు మహిధర్ రెడ్డి సంయుక్తంగా అత్యున్నత నిర్మాణ విలువలతో, భారీ బడ్జెట్తో ఈ చిత్రాన్ని నిర్మిస్తున్నారు. సంధీప్ కిషన్ కెరీర్లో 33వ చిత్రంగా రాబోతున్న ఈ ప్రాజెక్ట్, ఆయన మునుపటి సినిమాల కంటే భిన్నమైన మేకోవర్లో ఉండబోతోందని సమాచారం. విజువల్ వండర్గా తీర్చిదిద్దనున్న ఈ చిత్రాన్ని తెలుగుతో పాటు హిందీ, తమిళ భాషల్లో ఏకకాలంలో విడుదల చేసేందుకు చిత్ర బృందం సన్నద్ధమవుతోంది. వైవిధ్యమైన కథలను ఎంచుకోవడంలో తనకంటూ ఒక ప్రత్యేక గుర్తింపు తెచ్చుకున్న సంధీప్ కిషన్, ఈ ఎపిక్ సాగాతో పానే ఇండియా స్థాయిలో తన మార్కెట్ను విస్తరించుకోనున్నారు.



# నాలుగు గంటల సినిమా..దమ్ముండాల్సిందే

దురంధర్ -2 మూవీ అద్భుతం అన్న రాజమౌళి



రణవీర్ సింగ్ ప్రధాన పాత్రలో దర్శకుడు ఆదిత్య ధార్ తెరకెక్కించిన 'దురంధర్ 2: ద రివెంజ్' చిత్రంపై టాలీవుడ్ దిగ్గజ దర్శకుడు ఎస్.ఎస్. రాజమౌళి ప్రశంసల వర్షం కురిపించారు. తాజాగా ఈ సినిమా చూసిన జక్కన్న ఎక్స్ వేదికగా పోస్ట్ పెట్టాడు. నాలుగు గంటల సినిమా తీయాలంటే దమ్ముండాని పేర్కొన్నారు. ఈ చిత్రం మొదటి భాగం కంటే స్వేల్ మరియు ఎమోషన్ పరంగా అద్భుతంగా ఉందని, తనకు 'దురంధర్ 1' అంటే చాలా ఇష్టమని కానీ సీక్వెల్ దానిని మించిపోయిందని ఆయన సోషల్ మీడియా వేదికగా పేర్కొన్నారు. ముఖ్యంగా 4 గంటల సుదీర్ఘ నిడివి ఉన్నప్పటికీ, ప్రేక్షకులను సీటు నుంచి కదలకుండా చేయడంలో దర్శకుడు ఆదిత్య ధార్ విజయం సాధించారని, ఇది ఒక గొప్ప సాహసమని రాజమౌళి కొనియాడారు. రణవీర్ సింగ్ నటనను ప్రస్తావిస్తూ, షెడ్ లో చెల్లెలితో వచ్చే సన్నివేశం ఒక 'మాస్టర్కాన్ ఇన్ యాక్టింగ్' అని, హమ్మా మరియు జస్సీరత్ పాత్రల్లో ఆయన మెస్సేజ్ చేశారని అభినందించారు. అలాగే ఆర్. మాధవన్ దేశం నిస్సహాయతను తన నటనతో అద్భుతంగా పండించారని రాజమౌళి ప్రశంసించారు. సినిమాలోని రైటింగ్, మ్యూజిక్, పర్ఫర్మెంట్ డిజైన్ వంటి సాంకేతిక అంశాలు కూడా అద్భుతంగా కుదిరాయని ఆయన వెల్లడించారు. మరోవైపు ఈ భారీ యాక్షన్ డ్రామా బాక్సాఫీస్ వద్ద కూడా సునామీ సృష్టిస్తోంది, కేవలం రెండు రోజుల్లోనే ప్రపంచవ్యాప్తంగా రూ. 350 కోట్లకు పైగా వసూళ్లు సాధించి రికార్డులు తిరగరాస్తోంది.

# నితిన మళ్లీ గాడిలో పడేనా?



టాలీవుడ్ హీరో నితిన ఒకప్పుడు వరుస విజయాలతో మంచి ఫామ్లో ఉన్న ఆయన, గత కొన్నేళ్లుగా బాక్సాఫీస్ వద్ద ఆశించిన స్థాయిలో మెప్పించలేకపోయారు. 'చెక్', 'రంగ్ దే', 'మ్యాస్టర్', 'మాచర్ల నియోజకవర్గం', 'ఎక్స్ట్రా ఆర్మీని మ్యాన్' వంటి చిత్రాలు ప్రేక్షకులను నిరాశపరచగా, గతేడాది విడుదలైన 'తమ్ముడు', 'రాబిన్ హుడ్' సినిమాలు కూడా డిజాస్టర్లుగా మారి ఆయన మార్కెట్పై ప్రభావం చూపాయి. ఈ పరిస్థితుల్లో రూట్ మార్చిన నితిన, కథల ఎంపికలో జాగ్రత్తలు తీసుకుంటూ సక్సెస్ ఫుల్ ట్రాక్లోకి తిరిగి రావడానికి ప్లాన్ చేస్తున్నారు. ప్రస్తుతం ఆయన టాలీవుడ్ డైరెక్టర్ విజ్ ఆనంద్ దర్శకత్వంలో ఒక భారీ సైన్స్ ఫిక్షన్ చిత్రంలో నటిస్తున్నారు. విభిన్న కాన్సెప్టుతో సినిమాలు తెరకెక్కించే ఆనంద్, నితిన కోసం ఒక కొత్త తరహా కథను సిద్ధం చేయడంతో ఈ ప్రాజెక్ట్పై మంచి ఆసక్తి నెలకొంది. ఇంతలోనే నితిన మరో రెండు క్రేజీ ప్రాజెక్టులకు గ్రీన్ సిగ్నల్ ఇచ్చి అందరినీ ఆశ్చర్యపరిచారు. అందులో ఒకటి 'అయ్' సినిమాతో బ్లాక్బస్టర్ అందుకున్న దర్శకుడు అంజి చెప్పిన కథ. ఈ చిత్రాన్ని నితిన తన సొంత నిర్మాణ సంస్థ క్రేష్ మూవీస్ బ్యానర్పై నిర్మించనున్నారు. జూలై నుంచి మాటింగ్ ప్రారంభించి, వచ్చే ఏడాది సంక్రాంతికి విడుదల చేయాలని ఎ+ఎ-లాన్ చేస్తున్నారు. ఇదే కాకుండా, మరో ప్రముఖ నిర్మాణ సంస్థలో ఒక కొత్త దర్శకుడితో సినిమా చేయడానికి కూడా నితిన సిద్ధమవుతున్నారని సమాచారం. ఈ ప్రాజెక్టుకు సంబంధించిన అధికారిక ప్రకటన వచ్చే నెలలో వెలువడే అవకాశం ఉంది. రెగ్యులర్ కమర్షియల్ ఫార్మాట్కు భిన్నంగా, కొత్త తరహా కథలతో ప్రేక్షకులను ఆకట్టుకోవాలని ప్రయత్నిస్తున్నారు.

# పెళ్లిపీటలు ఎక్కిన పునర్నవి

తెలుగు సినీ ప్రేక్షకులకు సుపరిచితమైన నటి పునర్నవి భూపాలం తాజాగా వివాహ బంధంలోకి అడుగుపెట్టింది. 'ఉయ్యాల జంపాల' సినిమాతో తెలుగు తెరపై అడుగుపెట్టిన ఈ భామ, తన అమాయకత్వం, సహజమైన నటనతో మొదటి చిత్రంతోనే మంచి గుర్తింపు సంపాదించింది. పల్లెటూరి అమ్మాయిగా కనిపించిన ఆమె పాత్ర ప్రేక్షకులను ఆకట్టుకుని, ఆమెను ఇండస్ట్రీకి పరిచయం చేసింది. ఆ తర్వాత పలు తెలుగు చిత్రాల్లో నటించినప్పటికీ, ఆశించిన స్థాయిలో అవకాశాలు రాకపోవడంతో కొంతకాలం సినిమాలకు దూరమైంది. ఈ సమయంలోనే బిగ్ బాస్ తెలుగులో పాల్గొని మరోసారి ప్రేక్షకుల దృష్టిని ఆకర్షించింది. ఈ కార్యక్రమం ద్వారా ఆమెకు మంచి గుర్తింపు లభించడంతో పాటు అభిమాన వర్షం కూడా పెరిగింది. నిజానికి సినిమాల కంటే ఈ కార్యక్రమం ద్వారానే ఆమెకు ఎక్కువ ప్రాచుర్యం లభించింది. అయితే, వచ్చిన అవకాశాలను పక్కనపెట్టి విదేశాల్లో ఉన్నత విద్యను అభ్యసించేందుకు నిర్ణయించుకుంది పునర్నవి. లండన్లో చదువులు కొనసాగిస్తూ, పూర్తిగా తన విద్యపై దృష్టి పెట్టింది. అయినప్పటికీ సోషల్ మీడియాలో యాక్టివ్గా ఉండి అభిమానులతో తన అనుభవాలను పంచుకుంటూ ఉండేది. ఇటీవల డిసెంబర్ నెలలో తాను ప్రేమించిన



వ్యక్తితో నిశ్చితార్థం జరిగినట్లు ప్రకటించి అందరికీ సర్ప్రైజ్ ఇచ్చింది. ఈ వార్తతో ఆమె అభిమానులు, సినీ ప్రముఖులు శుభాకాంక్షలు తెలిపారు. మార్చి 20న ఆమె తన ప్రియుడు హేమంత్ వర్మను వివాహం చేసుకుంది. హేమంత్ వర్మ ప్రముఖ ఫోటోగ్రాఫర్గా గుర్తింపు పొందిన వ్యక్తి. వీరిద్దరూ చాలా కాలంగా ప్రేమలో ఉన్నట్లు తెలుస్తోంది. ఈ వివాహ వేడుకను చాలా సింపుల్గా, కుటుంబ సభ్యులు మరియు సన్నిహితుల మధ్య నిర్వహించారు. ప్రైవేట్గా జరిగిన ఈ వేడుకకు కొద్దిమంది మాత్రమే హాజరయ్యారు. ప్రస్తుతం ఈ జంటకు సోషల్ మీడియాలో అభిమానులు, సినీ ప్రముఖులు శుభాకాంక్షలు తెలియజేస్తున్నారు. చాలా కాలంగా సినిమాలకు దూరంగా ఉన్నపునర్నవి ఇప్పుడు తన వ్యక్తిగత జీవితంలో కొత్త అధ్యాయాన్ని ప్రారంభించింది. ఇక భవిష్యత్తులో ఆమె మళ్లీ సినిమాల్లోకి వస్తుండా లేదా అన్నది ఆసక్తికరంగా మారింది.

# అమ్మమ్మ ఇచ్చిన చీర అప్పుడు కట్టుకుంటా!



లేడీ పవర్ స్టార్ సాయి పల్లవి గురించి ప్రత్యేకంగా చెప్పాల్సిన పనిలేదు. టాలీవుడ్, కోలీవుడ్లతో తనకంటూ ప్రత్యేక క్రేజ్ను సొంతం చేసుకొని టాలీవుడ్లోనూ పాగా వేసింది. బాలీవుడ్ రామాయణోతో పాటు ఆమె ఖాన్ కుమారుడు జునైద్ ఖాన్ మూవీలోనూ నటిస్తుంది. జునైద్, సాయిపల్లవి జంటగా నటించిన 'ఏకీడిస్'తో బాలీవుడ్లోకి ఎంట్రీ ఇచ్చిన ఈ నటి పంచుకున్న కబురైవి... ఈరోజు ఈ స్థాయిలో ఉన్నామంటే మన అభిమానులే కారణం. మనల్ని వారు అనుసరిస్తుంటారు. మనం తీసుకునే ఆహారం, వాడే సౌందర్య సాధనాలు సహా.. అభిమానులకు మనం ఆదర్శంగా ఉండాలి. అందుకే రూ. 2 కోట్లు ఆఫర్ చేసిన ఓ ఫెయిరీస్ క్రీమ్ యాడ్ను తిరస్కరించాను. రంగు అనేది అందానికి కొలమానం కాదన్నదని నా భావం. మేకప్ లేకుండా తెరపై కనిపించనప్పుడే మనలోని ఆత్మవిశ్వాసం రెట్టించవలసింది. మాది ఊటీకి దగ్గర్లోని కోటిగిరి గ్రామం. మా అమ్మ నర్తకి. ఆమె పట్టువర్తి సాయిబాబా భక్తులూ కావడం వల్ల నా పేరు సాయి పల్లవి అని పెట్టింది. చిన్నప్పటినుంచి అమ్మ నాట్యం చూస్తూ పెరగడం వల్ల నాకూ ఆ కళపై ఆసక్తి కలిగింది. అలా నాట్యం నేర్చుకొని స్కూల్లో జరిగే పోటీల్లో బహుమతి దక్కించుకునేదాన్ని. ఓసారి నా డ్యాన్స్ చూసిన ఓ సినిమా ఏజెన్సీ వాళ్లు చిన్నపాత్ర కోసం అడిగారు. ఇంట్లోవాళ్లు వద్దన్నా. లెక్కల క్లాస్ తప్పించుకోవచ్చనే ఆలోచనతో అమ్మను బలవంతంగా ఒప్పించి తెరపై తొలిసారి కనిపించా. సినిమాల్లోకి రావాలని కోరిక ఉన్నా. నా వాయిస్, వస్త్రధారణ, ముఖంపైన మెటిమలు, ఇవన్నీ చూసి ప్రేక్షకులు నన్ను ఆదరిస్తారా? లేదా? అనే ఆందోళన ఉండేది. నాకు నేనే నచ్చకపోతే ఇక ప్రేక్షకులకు ఏం నచ్చుతాననే ఆత్మవిశ్వాసంతో ఉండేదాన్ని. కానీ, 'ప్రేమమ్' దర్శకుడు ఎంతో నమ్మకంతో నన్ను ఆ సినిమాకు ఎంపిక చేశారు. ఆ చిత్రం చూసిన వాళ్లంతా 'సాయి పల్లవి మా ఇంటి అమ్మాయిలా కనిపించింది' అని చెబితే నంతోపాటే కలిగింది. నాకు 21 ఏళ్లున్నప్పుడు, పెళ్లికి కట్టుకోమని అమ్మమ్మ ఒక చీరను బహుమతిగా ఇచ్చింది. అప్పుడు నేను ఎంటీబీఎస్ చదువుతున్నా. ఏదో ఒకరోజు జాతీయ అవార్డు అందుకుంటానని సినీ ఇండస్ట్రీలోకి అడుగుపెట్టినప్పుడే అనుకున్నాను. ఆ సమయంలో కచ్చితంగా అమ్మమ్మ ఇచ్చిన చీర కట్టుకొని ఆ అవార్డు అందుకోవాలని నిర్ణయించుకున్నా. అది నా కోరిక. సినిమా అవకాశం కోసం పొట్టి డ్రెస్ వేసుకోవడం, స్కిన్ షో చేయడం వంటి వాటికి నేను దూరం. లగ్గరిలకు దూరంగా సింపుల్ లైఫ్ అంటేనే నాకు ఇష్టం. నేను ధరించే దుస్తులే నన్ను రక్షిస్తాయని నమ్ముతా. వాటినే ఇష్టపడతాను కూడా. 'ఏకీడిస్' సినిమాలో నా నటనను కొత్తగా చూడబోతున్నారు. ఇందులో రోహన్గా జునైద్, మీరా పాత్రలో నేను సహోద్యోగులుగా మీకు కనిపిస్తాం. నటనతో పాటు ఇతర అభిరుచులకూ ప్రాధాన్యం ఇస్తుంటాను. తేనెటీగల పెంపకం పట్ల ఆసక్తి పెంచుకున్నా. బినీమస్కా, కొబ్బరినీళ్లు అంటే ఎంతో ఇష్టం. ప్రెండ్స్ తో బయటికి వెళ్లిన ప్రతిసారీ వాటిని రుచిచూస్తా. నిద్రకు చాలా ఇంపార్టెన్ట్ ఇస్తా. రోజూ రాత్రి తొమ్మిదింటికే పడుకుంటా. డ్యాన్స్, యాక్టింగ్ కాకుండా యోగా, ధ్యానం అంటే కూడా ఇష్టమే. ఒత్తిడిని దూరం చేసే ఈ రెండింటి గురించి లోతుగా తెలుసుకుంటుంటాను.

# ఎం23పై భారీ అంచనాలు

బకాన్ స్టార్ అల్లు అర్జున్ లీడ్ రోల్లో, కోలీవుడ్ స్టార్ డైరెక్టర్ లోకేష్ కనగరాజ్ దర్శకత్వంలో రూపొందుతున్న భారీ ప్రాజెక్ట్ 'ఎం23'పై ఇప్పటికే భారీ అంచనాలు నెలకొన్నాయి. అధికారిక ప్రకటన వచ్చినప్పటి నుంచే ఈ సినిమా ఇండియన్ సినీవర్గాల్లో హాట్ టాపిక్గా మారింది. ఈ ప్రాజెక్టుకు మ్యూజిక్ సెన్సేషన్ అనిరుధ్ రవిచందర్ సంగీతం అందించనుండగా, సంక్రాంతి సందర్భంగా విడుదల చేసిన స్పెషల్ వీడియోతో సినిమాపై హైవేల మరంత పెరిగింది. భారీ బడ్జెట్తో రూపొందుతున్న ఈ చిత్రాన్ని మైత్రి మూవీ మేకర్స్ బ్యానర్పై నవీన్ యెర్నేని, వై. రవిశంకర్ నిర్మిస్తున్నారు. బిన్నీ వాస్తో పాటు నట్టి, శాండ్లీ, స్వాతి సహా నిర్మాతలుగా వ్యవహరిస్తున్నారు. ఇక ఈ సినిమా క్యాస్టింగ్ విషయంలో ప్రస్తుతం పలు ఆసక్తికర వార్తలు వినిపిస్తున్నాయి. ఇప్పటికే బాలీవుడ్ హీరోయిన్ శ్రద్ధా కపూర్ పేర్కొనలే అయిందని ప్రచారం జరుగుతుండగా, తాజాగా మరో స్టార్ హీరోయిన్ పేరు తెరకెక్కి వచ్చింది. బాలీవుడ్ నటి అనుష్క శర్మ కూడా ఈ ప్రాజెక్టులో కీలక పాత్రలో కనిపించే అవకాశాలు ఉన్నట్లు టాక్ వినిపిస్తోంది. అయితే ఈ విషయంపై చిత్రబృందం నుంచి ఎలాంటి అధికారిక ప్రకటన వెలువడలేదు. దీంతో ఈ వార్తలు పుకార్లుగానే ఉన్నప్పటికీ, అభిమానుల్లో మాత్రం ఆసక్తి పెరుగుతోంది. ఒకవేళ ఈ కాంటినెంట్ నిజమైతే, ఇది పాన్ ఇండియా స్థాయిలో మరింత క్రేజ్ తెచ్చే ప్రాజెక్ట్ అవుతుందని సినీ వర్గాలు భావిస్తున్నాయి.

